

శ్రీసత్యవిజయస్తోత్రము



తెలుగు అనువాదము - వాదిరాజుచార్య కరణమ్
ప్రకాశనము విశ్వమధ్యమహాపరిషత్,
ఉత్తరాదిమఠము, బెంగళూరు.

శ్రీసత్యవిజయస్తోత్రము

శ్రీవిభీషణసామ్రాజ్యప్రదరామపదాంబుజే ।

సంసక్తస్సత్యవిజయహంసో మే భాసతాం హృది ॥

అతిసత్యవాదనిరతోఽతనుధీః

సుకృతాంతసంప్రవచనే చతురః ।

స ఉదైష్ట్య సత్యవిజయో విజయీ

సకలాసు దిక్షు ఋతపూర్ణమునేః ॥2॥

శ్రీసత్యవిజయం వందే సర్వాభీష్టప్రదాయకమ్ ।

శ్రీమదానందతీర్థార్యపాదయోర్భక్తిదం సదా ॥3॥

సత్యజైత్రాభిధం నామి శ్రీమంతం శ్రీప్రదం మమ ।

జ్ఞానదం భక్తిదం మేఽద్య జయతీర్థార్యసేవకమ్ ॥4॥

సత్యపూర్ణాబ్ధిసంభూతం భక్తస్వాంతోత్పలం సదా ।

వికాసయంతం సంశుద్ధం సత్యజైత్రేందుమాశ్రయే ॥5

వేదాంతశాస్త్రీషు సదా రమంతం

స్వభక్తసంరక్షణబద్ధచిత్తమ్ ।

మహానుభావం భువనైకవంద్యం

వందే గురుం సత్యజయాభిధానమ్ ॥6॥

బంధుస్త్వం గురురిష్టదైవతమితి త్వత్పాదపంకేరుహం


ప్రాప్తం మాం పరిపాలయేతి సతతం యాచే నిబద్ధాంజలిః ।

చిత్తం మద్గుణదోషచింతనవిధౌ నూనం మనాజ్ మా కృథాః
నాన్యా మే గతిరస్తి సత్యవిజయస్వామిన్ త్వదంఘ్రిం వినా ॥

రామపూజారతాన్ నిత్యం గురుపాదప్రపూజకాన్ ।
శ్రీసత్యజయతీర్థార్యాన్ ప్రపద్యే జ్ఞానసిద్ధయే ॥8॥

సత్యపూర్ణాంబుధేర్జాతో విద్యజ్ఞనవిజ్ఞంభితః ।
దనీధ్వంసీతు నస్తాపం శ్రీసత్యవిజయోడుపః ॥9॥

॥ఇతి శ్రీసత్యవిజయస్తోత్రమ్॥



శ్రీసత్యవిజయస్తోత్రము

శ్రీవిభీషణసామ్రాజ్యప్రదరామపదాంబుజే ।

సంసక్తస్సత్యవిజయహంసో మే భాసతాం హృది ॥

పదచ్ఛేదః- శ్రీవిభీషణసామ్రాజ్యప్రదరామపదాంబుజే
సంసక్తః సత్యవిజయహంసః మే భాసతాం హృది ॥1॥

అన్వయార్థము- శ్రీవిభీషణసామ్రాజ్యప్రద-
రామపదాంబుజే భక్తివిభూషితుడైన విభీషణునికి సామ్రా-
జ్యమును కరుణించిన రామచంద్రుని పాదకమలములందు
సంసక్తః ఆసక్తులైన సత్యవిజయహంసః సత్యవిజయ-
తీర్థులనే హంసము మే నాయొక్క హృది మదియందు
భాసతాం విహరించుగాక.

తాత్పర్యము- రామభక్తినే విభూషణమని భావించిన
మనీషి విభీషణుడు. కనుక రావణుని సామ్రాజ్యమును
విభీషణునికి కరుణించాడు. ఈ విధంగా రాక్షసులకు కూడా
మంచి రాజును ఇచ్చాడు. రాక్షసులను కాపాడాడు శ్రీ
రామచంద్రుడు.

కోరిన కోరికలను తీర్చేవాడు శ్రీరామచంద్రుడు. కానీ
మనం వేటినీ వేడుకోకూడదు. విరక్తులై జీవనాన్ని సాగిం
చాలి అనుకున్నారు శ్రీసత్యవిజయతీర్థులు. అనుకున్నదాన్ని

ఆచరించారు. వారి జీవితమంతా వైరాగ్యమయం అయ్యింది. హంసపక్షి కమలాన్నే అభిలషిస్తుంది. కమలం తప్ప దేనినీ కోరుకోదు. అలాగే రాముని పదకములందే శ్రీసత్యవిజయ-తీర్థులు ఆసక్తులయ్యారు. రామపదముల తప్ప ఏ పదవిని కోరుకోలేదు. అటువంటి విరక్తశిఖామణులు శ్రీసత్యవిజయ-తీర్థులు. వారు పరమహంసులు. హంసం ఎప్పుడూ విశాలమైన, స్వచ్ఛమైన మానససరోవరంలోనే స్వచ్ఛందంగా విహరిస్తుంది. పిల్లకాలువలో, మురికి కాలువలో అసలు ఉండలేదు. నా మానసమును పరమహంసులైన శ్రీ సత్యవిజయతీర్థుల విహారానికి అనుగుణంగా మార్చుకున్నాను. విషయాలను వెలివేసి విశాలంగా మార్చుకున్నాను. చెడునంతా ఊడ్చి శుభ్రపరచుకున్నాను. నా ఈ మానసమందే తమరు విహరించాలి. నన్ను అనుగ్రహించాలి.

అతిసత్యవాదనిరతోఽతనుధీః

సుకృతాంతసంప్రవచనే చతురః ।

స ఉదైష్ట సత్యవిజయో విజయీ

సకలాసు దిక్షు ఋతపూర్ణమునేః

॥2॥

పదచ్ఛేదః- అతిసత్యవాదనిరతః అతనుధీః సుకృతాంత- సంప్రవచనే చతురః సః ఉదైష్ట సత్యవిజయః విజయీ సకలాసు దిక్షు ఋతపూర్ణమునేః ॥2॥

అన్వయార్థము- అతిసత్యవాదనిరతః సత్యవాద-
మందు అతిశయంగా నిరతులైన అతనుధీః విశాలమైన
బుద్ధి కలిగిన సుకృతాంతసంప్రవచనే సమీచీనమైన
ద్వైతసిద్ధాంతమును మనసుకు హత్తుకునేలా ప్రవచనం
చేయడమందు చతురః ప్రవీణులైన సకలాసు దిక్షు అన్ని
దిక్కులయందు విజయీ విజయమును సంపాదించిన సః
సత్యవిజయః ఆ సత్యవిజయతీర్థులు ఋతపూర్ణమునేః
సత్యపూర్ణతీర్థులచేత ఉద్దేశ్య ఉదయించినారు.

తాత్పర్యం- సత్యాన్ని అమితంగా ఆరాధించారు.
అసత్యాన్ని వెలివేశారు. సర్వోత్తముడైన, సర్వసమర్థుడైన శ్రీ
హరి నిర్మించిన ఈ ప్రపంచం పరమసత్యమని ప్రతిపాదిం
చారు. ఇలా సత్యాన్ని జయించారు. సత్యవాదాన్ని
విజయతీరాలకు చేర్చారు. కనుక సత్యవిజయతీర్థ అనే
నామం వీరికి అత్యంత సార్థకమైనది. వీరి జ్ఞానం అల్పమైనది
కాదు. వీరి జ్ఞానం- యొక్క వైశాల్యం అల్పులైనవారికి
గోచరించదు. శ్రీమదా- చార్యుల శాస్త్రములను అందరికీ
అర్థమయ్యేట్లు ప్రవచనం చేయడంలో ఆరితేరినవారు.
ఇటువంటి సత్యవిజయతీర్థులు సత్యపూర్ణతీర్థసాగరంనుం
డి ఉదయించారు. అరుదైన ప్రకాశంతో దశదిశలా
వ్యాప్తమైనారు.

శ్రీసత్యవిజయం వందే సర్వాభీష్టప్రదాయకమ్ ।

శ్రీమదానందతీర్థార్యపాదయోర్భక్తిదం సదా ॥3॥

పదచ్ఛేదః- శ్రీసత్యవిజయం వందే సర్వాభీష్టప్రదాయకం
శ్రీమదానందతీర్థార్యపాదయోః భక్తిదం సదా ॥3॥

అన్వయార్థం- సర్వాభీష్టప్రదాయకం భక్తుల సకల
అభీష్టములను నెరవేర్చు సదా ఎల్లప్పుడూ శ్రీమదానంద-
తీర్థార్యపాదయోః శ్రీమదానందతీర్థాచార్యుల పాదము-
లందు భక్తిదం భక్తిని ప్రసాదించే శ్రీసత్యవిజయం శ్రీ
సత్యవిజయతీర్థులను వందే స్తుతిస్తాను, నమస్కరిస్తాను.

తాత్పర్యం- శ్రీసత్యవిజయతీర్థులు తౌకికమైన
కోరికలు లేనివారు. భక్తుల కోరికలనన్నిటినీ నెరవేర్చువారు.
అభీష్టములను నెరవేర్చి చేతులు ముడుచుకుని కూర్చోలేదు.
భక్తులకు శ్రీమదాచార్యుల ఉపదేశాలను బోధించారు. శ్రీ
మదాచార్యులపైన, శ్రీహరిపైన భక్తిని పెంపొందించారు.
ఇలా భక్తసముదాయాన్ని ఉద్ధరించారు. ఇటువంటి
సత్యవిజయ- తీర్థులను నిండు మనసుతో పాడుకుం
టాను. వారి అండ- దండలను కోరుకుంటాను.

సత్యజైత్రాభిధం నౌమి శ్రీమంతం శ్రీప్రదం మమ ।

జ్ఞానదం భక్తిదం మేఽద్య జయతీర్థార్యసేవకమ్ ॥4॥

పదచ్ఛేదః- సత్యజైత్రాభిధం నౌమి శ్రీమంతం శ్రీ
ప్రదం మమ జ్ఞానదం భక్తిదం మే అద్య జయతీర్థార్యసేవకమ్ ।

అన్వయార్థం- శ్రీమంతం భక్త్యాదిగుణములతో సుసం
పన్నులైన, లక్ష్మీదేవి అనుగ్రహాన్ని సంపాదించుకున్న మమ
నాకు శ్రీప్రదం ధర్మానికి సాధనమైన ధనమును, అభయం
-సత్యసంశుద్ధి మొదలగు గీతోక్తమైన దైవీసంపదను
ప్రసాదించే మే నాకు జ్ఞానదం ముక్తికి సాధనమైన
తత్త్వజ్ఞానమును కరుణించే భక్తిదం భగవంతునియందు
భక్తిని పెంపొందించే జయతీర్థార్యసేవకం న్యాయసుధాది
దివ్యమైన గ్రంథములను విరచించిన శ్రీమట్టికాకృ
త్పాదులను నిరంతరం ఆరాధించే సత్యజైత్రాభిధం
సత్యవిజయ- నామకులైన గురువులను అద్య ఇప్పుడే నౌమి
స్తుతిస్తాను, నమస్కరిస్తాను.

తాత్పర్యం- శ్రీసత్యవిజయతీర్థులు శ్రీమంతులు.
భక్తి- జ్ఞానాది గుణములతో సుసంపన్నులైనవారు. వైరాగ్య-
విరాజితులు. ఇలా శ్రీమంతులైనవారు. తమను సేవించే
భక్తులకు ఆవశ్యకమైన సంపదను కరుణించువారు శ్రీ
సత్య- విజయతీర్థులు. ధర్మానికి సహకారియైన సంపదను
కరుణించువారు. అభయం, సత్యసంశుద్ధి మున్నగు
దైవీసంపదను ప్రసాదించే సమర్థులు. శ్రీమన్న్యాయసుధాది

గ్రంథములను విరచించి శ్రీమదాచార్యులను, శ్రీవేద-
వ్యాసులను అమితంగా సేవించిన శ్రీమట్టికాకృత్పాదులను
నిరంతరం సేవించే మహానుభావులు. గురువులైన
శ్రీసత్యవిజయతీర్థులవారు నాకు తత్వజ్ఞానాన్ని ప్రసాదిం-
చుగాక. శ్రీహరియందు భక్తిని కరుణించుగాక.

**సత్యపూర్ణాబ్ధిసంభూతం భక్తస్వాంతోత్పలం సదా ।
వికాసయంతం సంశుద్ధం సత్యజైత్రేందుమాశ్రయే ॥5॥**

పదచ్ఛేదః- సత్యపూర్ణాబ్ధిసంభూతం భక్తస్వాం-
తోత్పలం సదా వికాసయంతం సంశుద్ధం సత్యజైత్రేందుం
ఆశ్రయే ॥5॥

అన్వయార్థం- సత్యపూర్ణాబ్ధిసంభూతం శ్రీసత్య-
పూర్ణతీర్థసాగరం నుండి ఉద్భవించిన భక్తస్వాంతోత్పలం
భక్తుల హృదయమనే కమలమును సదా ఎల్లప్పుడూ
వికాసయంతం వికసింపజేసే సంశుద్ధం ఏవిధమైన కలం
కములు లేని సత్యజైత్రేందుం సత్యవిజయతీర్థులనే చం-
ద్రున్ని ఆశ్రయే భక్తితో ఆశ్రయిస్తాను. ॥5॥

తాత్పర్యం- పగలంతా ఎండతో భూమి మం-
డిపోతుంది. రాత్రి చంద్రుడు తన అమృతకిరణాలతో
భూమిని తడిపిస్తాడు. భూమిలోని వేడిని తగ్గిస్తాడు.
భూమిని చల్లబరుస్తాడు. కనుక చంద్రునికి ఇందు అని
పిలుస్తారు.

ముకులితమైన కోటి కోటి కమలములను ఏకకాలం లోనే వికసింపజేసే సమర్థుడు చంద్రుడు.

భూమిని ప్రశాంతపరచడానికి, కోటి కోటి కమలములను వికసింపజేయడానికి ఒక్క చంద్రుడు చాలు.

భక్తులే అయిన మన మనోభూమి తప్తమైనది. దుఃఖ-దుమ్మానములతో సంతప్తమైనది. హృదయమనే కమలం ముకులితమైనది. ఇంచు మించు అందరి పరిస్థితి ఇలాగే ఉంది. ఇలా సంతప్తమైన కోటి కోటి మనోభూముల సంతాప-మును పరిహరించి, కోటి కోటి జీవుల మానస-కమలములను వికసింపజేసే సమర్థులు శ్రీసత్యవిజయతీర్థులు.

ఇటువంటి అపరూపమైన సత్యవిజయతీర్థులనే చంద్రులు శ్రీసత్యపూర్ణతీర్థులనే సముద్రం నుండి ఉదయించారు. సముద్రం నుండి ఉదయించే చంద్రునిలో కలం కమున్నది. ఏ విధమైన కలంకం లేనివారు ఈ గురు-శిష్యులు. అత్యంత పరిశుద్ధిని సంపాదించుకున్నవారు ఈ గురు-శిష్యులు.

వేదాంతశాస్త్రీషు సదా రమంతం

స్వభక్తసంరక్షణబద్ధచిత్తమ్ ।

మహానుభావం భువనైకవంద్యం

వందే గురుం సత్యజయాభిధానమ్

పదచ్ఛేదః- వేదాంతశాస్త్రీషు సదా రమంతం స్వభక్తసం
రక్షణబద్ధచిత్తం మహానుభావం భువనైకవంద్యం వందే
గురుం సత్యజయాభిధానమ్ ||6||

అన్వయార్థం- వేదాంతశాస్త్రీషు వేదాంతశాస్త్రముల-
యందు సదా ఎల్లప్పుడూ రమంతం క్రీడించే స్వభక్త- సం
రక్షణబద్ధచిత్తం తమ భక్తులను సంరక్షించేందుకు
సన్నద్ధమైన మనసు గల మహానుభావం మహాసమర్థులైన
భువనైకవంద్యం ఈ భువనమందే స్తుత్యులైన సత్య-
జయాభిధానం సత్యవిజయతీర్థులని అన్వర్థనామకులైన
గురుం గురువులను వందే నమస్కరిస్తాను.

తాత్పర్యం- ఎల్లప్పుడూ వేదాంతశాస్త్రాల అధ్యయనంలో
తలమునకలైనవారు శ్రీసత్యవిజయతీర్థశ్రీపాదులవారు.
అధ్యయనంలోనే పరమానందాన్ని అనుభవించిన
సమర్థులు. తమ భక్తులకు తత్వజ్ఞానాన్ని ప్రసాదించి వారిని
సంరక్షించేందుకు సన్నద్ధులైనవారు.

వీరి సామర్థ్యం అతి మహత్. జ్ఞానపరమాణువులైన
మనకు వారి గొప్పతనం అర్థం కాదు. వైరాగ్యజీవనంతో,
పరిశుద్ధమైన చారిత్ర్యంతో ఈ జగతిలో వన్నెకెక్కినవారు.
ఇటువంటి గురువులైన శ్రీసత్యవిజయతీర్థులను భక్తితో
నమస్కరిస్తాను.

బంధుత్వం గురురిష్టదైవతమితి త్వత్పాదపంకేరుహం
 ప్రాప్తం మాం పరిపాలయేతి సతతం యాచే నిబద్ధాంజలిః ।
 చిత్తం మద్గుణదోషచింతనవిధౌ నూనం మనాజ్ మా కృథాః
 నాన్యా మే గతిరస్తి సత్యవిజయస్వామిన్ త్వదంఘ్రిం వినా ॥

పదచ్ఛేదః- బంధుః త్వం గురుః ఇష్టదైవతం ఇతి
 త్వత్పాదపంకేరుహం ప్రాప్తం మాం పరిపాలయ ఇతి
 సతతం యాచే నిబద్ధాంజలిః చిత్తం మద్గుణదోషచిం
 తనవిధౌ నూనం మనాజ్ మా కృథాః న అన్యా మే గతిః అ స్తి
 సత్యవిజయస్వామిన్ త్వదంఘ్రిం వినా ॥7॥

అన్వయార్థం- సత్యవిజయస్వామిన్ సత్యవిజయ-
 తీర్థులారా త్వం మీరు బంధుః నా బంధువులని గురుః
 నన్ను ఉద్ధరించే గురువులని ఇష్టదైవతం ఇతి నా ఇష్టదైవమని
 త్వత్పాదపంకేరుహం మీ పాదకమలమును గురించి ప్రాప్తం
 వచ్చిన మాం నన్ను పరిపాలయ కరుణతో సంరక్షించడి.
 ఇతి అని సతతం ఎల్లప్పుడూ నిబద్ధాంజలిః చేతులను
 జోడించి యాచే వేడుకుంటాను. మద్గుణ- దోషచిం
 తనవిధౌ నా గుణ-దోషములను విచారించే విషయంలో
 నూనం నిశ్చితముగా మనాజ్ అల్పమైనను చిత్తం మా కృథాః
 మనసు చేయకండి. మే నాకు త్వదంఘ్రిం వినా మీ
 పాదములు తప్ప అన్యా గతిః మరో ఆశ్రయము న అస్తి
 లేదు.

తాత్పర్యం- మా బంధనమును పరిహరించే బంధువులు మీరు. నింగినంటిన అజ్ఞానాన్ని తొలగించే గురువులు మీరే. మా అభీష్టములను నెరవేర్చే అభీష్టదైవం మీరు. మీ పాదకమలములనే గట్టిగా నమ్ముకున్నాను. నన్ను పరిరక్షించండి. ఈ విధంగా నేను ప్రార్థించుచున్నాను. చేతులు జోడించి వేడుకుంటున్నాను. ప్రతిరోజూ మిమ్మల్ని స్మరించుకుంటాను. మిమ్మల్ని నమస్కరిస్తాను. మీకు బానిసనై బ్రతుకుతాను. నాయందు గుణములు అసలు లేవు. ఎటు చూసినా దోషములే నిండియున్నాయి. నా గుణ-దోషముల వంక మీరు చూడకండి. అలా చూస్తే నన్ను కరుణించలేరు. మీ కరుణకు నోచుకునేంత గుణములు నాయందు లేవు. శ్రీసత్యవిజయస్వామిన్! మీరు తప్ప నన్ను రక్షించేవారు లేరు. నన్ను పరికించండి. దయతో ఉద్ధరించండి.

రామపూజారతాన్ నిత్యం గురుపాదప్రపూజకాన్ ।

శ్రీసత్యజయతీర్థార్యాన్ ప్రపద్యే జ్ఞానసిద్ధయే ॥8॥

పదచ్ఛేదః- రామపూజారతాన్ నిత్యం గురుపాద-ప్రపూజకాన్ శ్రీసత్యజయతీర్థార్యాన్ ప్రపద్యే జ్ఞానసిద్ధయే ।

అన్వయార్థం- నిత్యం ఎప్పుడూ రామపూజారతాన్ మూలరాముని ఆరాధనయందు ఆసక్తులైన నిత్యం ఎల్ల-

ప్పుడూ గురుపాదప్రపూజకాన్ గురువులైన శ్రీసత్య-
పూర్ణతీర్థుల పాదములను భక్తితో పూజించే శ్రీసత్యజయ-
తీర్థార్యాన్ శ్రీసత్యవిజయతీర్థులను జ్ఞానసిద్ధయే
జ్ఞానసిద్ధికొరకు నిత్యం ప్రతిరోజూ ప్రపద్యే ఆశ్రయిస్తాను.

తాత్పర్యం- బ్రహ్మకరార్చితములైన, భావిబ్రహ్మకరా-
ర్చితములైన శ్రీమూలసీతాసమేత మూలరామచంద్రుని,
దిగ్విజయరామచంద్రుని ఆరాధనలో ఆసక్తులైనవారు శ్రీ
సత్యవిజయతీర్థులు. గురువులైన శ్రీసత్యపూర్ణతీర్థులను
ప్రతిక్షణమూ భక్తితో సేవించే సేవకులు వారు. నాకు జ్ఞానం
కావాలి. ఏదో కావాలి అన్నట్టు జ్ఞానం కావాలి అని
కోరుకోవడం లేదు. తత్త్వజ్ఞానంయొక్క సిద్ధి నాకు కలగాలి.
అందుకోసం సిద్ధులనే ఆశ్రయించాలి. తమరు
తత్త్వజ్ఞానసంసిద్ధులైనవారు. కనుక మిమ్మల్నే నేను
ఆశ్రయిస్తాను. మరో గతి నాకు లేదు.

సత్యపూర్ణాంబుధేర్జ్ఞాతో విద్వజ్జనవిజృంభితః ।

దనీధ్వంసీతు నస్తాపం శ్రీసత్యవిజయోడుపః ॥9॥

పదచ్ఛేదః- సత్యపూర్ణాంబుధేః జాతః విద్వజ్జనవిజృం
భితః దనీధ్వంసీతు నః తాపం శ్రీసత్యవిజయోడుపః ॥9॥

అన్వయార్థం- సత్యపూర్ణాంబుధేః సత్యపూర్ణులనే
సముద్రం నుండి జాతః సంజాతులైన విద్వజ్జనవిజృంభితః

విద్వాంసులతో గుమిగూడిన శ్రీసత్యవిజయోడుపః శ్రీ
సత్య- విజయతీర్థులనే చంద్రులు నః మాయొక్క తాపం
సంతాప- మును దనీధ్వంసీతు మళ్ళీ మళ్ళీ ధ్వంసం
చేయుగాక.

తాత్పర్యం- శ్రీసత్యపూర్ణతీర్థులనే సముద్రం నుండి
ఉదయించిన చంద్రులు శ్రీసత్యవిజయతీర్థులు. సదా
విద్వాంసుల సముదాయంతో సేవితులైనవారు. ఇటువంటి
శ్రీసత్యవిజయతీర్థులనే చంద్రులు మా మానసతాపమును
పరిహరించుగాక. సమృద్ధమైన శాంతిని ప్రసాదించుగాక.

॥ఇతి శ్రీసత్యవిజయస్తోత్రమ్॥

శ్రీవాదిరాజాచార్య కరణమ్.

విశ్వమధ్యమహాపరిషత్, బెంగళూరు,